

| | | | |
|-------------|------------------|------|--------------|
| PUBLICATION | : Prabhat Khabar | DATE | : 22.09.2010 |
| EDITION | : Kolkata | PAGE | : 11 |

Headline: Zuri Group Global to open 10 hotels in India

देश में 10 होटल खोलेगा जूरी ग्रुप ग्लोबल

कोलकाता : बहुराष्ट्रीय समूह जूरी ग्रुप ग्लोबल ने अगले पांच वर्षों में देश में 10 व विदेशों में पांच होटल खोलने की योजना बनायी है. इसके लिए इक्विटी भागीदारी के माध्यम से धन उगाही की जायेगी. इसकी जानकारी जूरी ग्रुप के प्रबंध निदेशक बॉबी कमानी ने दी. उन्होंने बताया कि कोलकाता में भी लाइफ स्टाइल कलेक्शन की तर्ज पर 100 से 150 कमरे वाले होटल बनाये जायेंगे. इसके लिए जमीन तलाशी जा रही है. जूरी ग्रुप ग्लोबल की पहली संपत्ति को प्रबंध अनुबंध प्रारूप के अंतर्गत सिक्किम में पहला एडवेंचर स्पोर्ट्स रिसॉर्ट बनाया गया है.

इसमें पैराम्लाइडिंग, रिवर राफ्टिंग व कैम्पिंग, माउंटेन कैम्पिंग, जंगल हाइकिंग व विलेज ट्रेकिंग की सुविधाएं उपलब्ध हैं. एक अक्तूबर से इसका परिचालन भी शुरू हो जायेगा. जूरी ग्रुप ग्लोबल के एक अन्य प्रबंध निदेशक अभिषेक कमानी ने बताया कि ताजा ब्रांड होने के कारण विस्तारीकरण योजना के अंतर्गत भारत व अंतरराष्ट्रीय स्तर पर बहुमुखी विकास पर ध्यान केंद्रित किया जा रहा है. फिलहाल समूह का टर्नओवर 250 करोड़ रुपया है. अगले पांच साल में समूह ने पांच सौ करोड़ रुपये के कारोबार का लक्ष्य रखा है.